

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories







ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS



సంపుటి : 15 సంఛిక : 42 ఆదిలాబాద్ ఎడిటర్ - సయ్యద్ కలీం ఆదివారం, 17 ఆగష్టు 2025 పేజీలు : 4 వెల : 2/-

తెలంగాణ అక్క చెల్లమ్మలకు...

రేషన్ సర్కార్ గుడ్ న్యూస్..

మహిళల ఖాతాల్లో నెలకు రూ.2,500!

హైదరాబాద్ : తెలంగాణ ప్రభుత్వం మహిళల కోసం ఉచిత బస్సు సదుపాయాన్ని కల్పిస్తున్న విషయం తెలిసిందే. మహిళాక్షి పథకంలో భాగంగా 18 సంవత్సరాలు దాటిన యువతులు, మహిళలకు నెలకు రూ. 2500 అందించేందుకు నర్కార్ సిద్ధమవుతోంది. ఈనెల 25వ తేదీన జరిగే కేబినెట్ సమావేశంలో



హైదరాబాద్: తెలంగాణ వ్యాప్తంగా భారీ వర్షాలు కురిసే అవకాశం ఉందన్న వాతావరణశాఖ హెచ్చరికల నేపథ్యంలో అధికారులు, సిబ్బంది అప్రమత్తంగా ఉండాలని సీఎం రేవంత్ రెడ్డి సూచించారు. భారీ వర్షాల నేపథ్యంలో ఉన్నతాధికారులతో సీఎం రేవంత్ రెడ్డి సమీక్ష నిర్వహించారు. ఉన్నతాధికారులకు కీలక ఆదేశాలు జారీ చేశారు. వర్షాల ప్రభావం ఎక్కువగా ఉండే జిల్లాల్లో సహాయక బృందాలు సిద్ధంగా ఉండాలన్నారు. ఆ ప్రాంతాల్లో ఎన్డీఆర్ఎఫ్, ఎన్డీఆర్ఎఫ్ బృందాలను ముందుగానే మోపించాలని ఆదేశించారు. వాగులు పొంగి ప్రమాదమున్న జిల్లాల అధికారులు అప్రమత్తంగా ఉండాలన్నారు. ముంపు ముప్పు ఉన్న లోతట్టు ప్రాంతాల్లోను కుటుంబాలను సహాయక శిబిరాలకు తరలించాలని ఆదేశించారు. “జలాశయాలను అధికారులు ఎప్పటికప్పుడు పరిశీలించాలి. నీటి విడుదలపై కలెక్టరు, క్షేత్రస్థాయి సిబ్బందికి ముందస్తు సమాచారం ఇవ్వాలి. పూర్తిగా నిండిన చెరువులు, రిజర్వాయర్ల వద్ద ఇసుక బస్సులను సిద్ధంగా ఉంచాలి. నగర, పురపాలక, గ్రామాల పారిశుధ్య సిబ్బంది ఎప్పటికప్పుడు పారిశుధ్య పనులు చేపట్టాలి. వైద్యారోగ్య శాఖ అధికారులు అవసరమైన ఔషధాలు సిద్ధంగా ఉంచుకోవాలి. అవసరమైన చోట్ల వైద్య శిబిరాలు ఏర్పాటు చేయాలి. ప్రధానంగా హైదరాబాద్లో ప్రజల నుంచి వచ్చే ఫిర్యాదులను వెంటనే పరిష్కరించాలి. జీహెచ్ఎస్సీ, హైద్రా, ఎస్సీఆర్ఎఫ్, అగ్రిమోషన్ శాఖ ఇతరాలను స్పందించాలి” అని సీఎం ఆదేశించారు.

భారత్పై విషం చిమ్మ తున్న ట్రంప్!

ఎందుకు ట్రంప్కు భారత్పై ద్వేషం, చైనాపై ప్రేమ!

భారత్ను ఇరుకున పెట్టేలా ట్రంప్ చేష్టలు!!

అమెరికా అధ్యక్షుడు డోనాల్డ్ ట్రంప్ చేస్తున్న భారత్ వ్యతిరేక చేష్టలు తారాస్థాయికి చేరుతున్నాయి. తనకు తాను ‘శాంతి దూత’గా పదే పదే చెప్పుకుంటున్న ట్రంప్.. ఇప్పుడు భారత్ పై విషం కక్కుతూ, మన దాయాది దేశాలైన చైనా, పాకిస్తాన్ లపై విపరీతమైన ప్రేమ ఒలకబోస్తూ ఆయా దేశాల్ని దువ్వెత్తున్నారు. ఇటీవల ప్రపంచ దేశాలపై పెద్ద ఎత్తున ట్రేడ్ టారిఫ్స్ విధించిన అమెరికా అధ్యక్షుడు.. చైనా దగ్గర తన పప్పులు ఉడక్కుపోవడంతో చచ్చినట్లు ఆదేశంతో కాళ్ళ బేరాలికి దిగారు. ఇప్పుడు మరింత దిగజారి చైనాపై టారిఫ్స్ తగ్గిస్తూ, భారత్ మీద భారీగా సుంకాలు, జరిమానాలు పెంచుతూ కొత్త డ్రామాకు తెరతీస్తున్నారు. భారత్ - పాకిస్తాన్ యుద్ధాన్ని తానే ఆపానంటూ అనేక సార్లు ప్రకటించుకున్నారు డోనాల్డ్ ట్రంప్. అయితే, భారత్ దీనిని ఖండించడంతో.. మాట మార్చి తన పాత్రమీ లేదంటూ ఒకటి రెండు సార్లు వివరణ ఇచ్చారు. అయితే, మళ్లీ పాత పాత్ర

పాడుతూ తన పల్లె యుద్ధం ఆగిందంటూ చాలా మార్లు ప్రకటించారు. అయితే, ఆపరేషన్ సిందూర్ను నిలిపివేసిన ఘనతను ఎప్పుడూ డోనాల్డ్ ట్రంప్ కు ఇవ్వలేదు భారత్. ఇది ట్రంప్ ఆగ్రహానికి ఒక కారణంగా ఉందని వేక్షకులు భావిస్తున్నారు. ఇక, తక్షణ కారణంగా రష్యాతో భారత్ నెరుపుతున్న వాణిజ్య సంబంధాల్ని అమెరికా అధ్యక్షుడు డోనాల్డ్ ట్రంప్ జీర్ణించుకోలేకపోతున్నారు. రష్యా నుంచి భారత్ చమురు కొనుగోళ్లను ఆపాలని ట్రంప్ ఆదేశిస్తున్నారు. భారత్ ఇస్తున్న డబ్బుతోనే రష్యా.. ఉక్రెయిన్ తో యుద్ధం చేయగలుగుతోందంటూ ట్రంప్ ఆరోపిస్తున్నారు. దీని పల్లె భారత్ మీద 50 శాతం సుంకాలు, జరిమానాలు విధిస్తున్నట్లు చెప్పుకొస్తున్నారు. భారత్ ను ఆడిపోసుకుంటూ.. ఇదే సమయంలో చైనాపైన సుంకాలు తగ్గిస్తున్నట్లు బోజోకే రకమైన ప్రకటనలు చేస్తూ



పార్టీ ఎన్నికల సమయంలో మహిళాక్షి పథకం అమలుకు హామీ ఇచ్చింది. ఇందులో భాగంగా అధికారంలోకి వచ్చాక ఇచ్చిన హామీలను నెరవేరుస్తోంది. ఈ స్కీమ్ ద్వారా ఆర్థికంగా వెనుకబడిన మహిళలకు నేరుగా నగదు బదిలీ చేయడం ద్వారా వారి జీవితాల్లో గణనీయమైన మార్పు తీసుకురావాలని ప్రభుత్వం భావిస్తోంది. నెలకు రూ.2,500 ఆర్థిక సహాయం మహిళలకు అందించాలని భావిస్తోంది.

చంద్రశేఖరా.. ఏమైంది నీ పార్టీకి.. పతనం దిశగా బీఆర్ఎస్!

తెలంగాణ రాష్ట్ర సాధనే లక్ష్యంగా పుట్టిన పార్టీ బీఆర్ఎస్ అలియాస్ టీఆర్ఎస్. మొదటి లక్ష్యం సాధించింది. స్వరాష్ట్రం సిద్ధించింది. ఆ తర్వాత జరిగిన ఎన్నికల్లో ప్రజలు.. రాష్ట్రం సాధించిన పార్టీగా 2014లో గులాబీ పార్టీకే పట్టం కట్టారు. మరోసారి 2018లో కూడా అవకాశం ఇచ్చారు. దీంతో తెలంగాణ రాజకీయాల్లో బీఆర్ఎస్ బలమైన శక్తిగా ఎదిగింది. కానీ ఇప్పుడు పతనం దిశగా వయనిస్తోంది. గులాబీ బాస్ కేసీఆర్ వారసుల చెరోదారి.. నాయకత్వ సంద్భోధ, వ్యక్తిగత విమర్శలతో కూడిన సోషల్ మీడియా వ్యూహంతో కొట్టుమిట్టాడుతోంది. గువ్వల బాలరాజు వంటి నాయకుల వలనలు, పార్టీ సోషల్ మీడియా విధానాలు, ప్రజా సమస్యలపై పోరాటాల లేమి వంటి అంశాలు బీఆర్ఎస్ దిగజారుడుకు కారణాలుగా కనిపిస్తున్నాయి. **వ్యక్తిగత విమర్శలతో నష్టం..** బీఆర్ఎస్ నుంచి ఇటీవల బీజేపీలో చేరిన గువ్వల బాలరాజు వ్యవహారం పార్టీలోని అంతర్గత సమస్యలను స్పష్టంగా తెలియజేస్తోంది. బాలరాజు తన రాజీనామా లేఖలో బీఆర్ఎస్ నాయకత్వాన్ని గౌరవస్తూనే, తన రాజకీయ భవిష్యత్ కోసం బీజేపీలో చేరినట్లు పేర్కొన్నారు. అయితే, బీఆర్ఎస్ సోషల్ మీడియా బృందం ఆయనను, ఆయన భార్యను వ్యక్తిగతంగా విమర్శిస్తూ, అనుచిత వ్యాఖ్యలు చేయడం ద్వారా పార్టీ ఇమేజ్ను మరింత దిగజార్చింది. రాజకీయ నాయకులు ఒక పార్టీ నుంచి మరొక పార్టీకి వెళ్లడం సర్వసాధారణం. అయితే, వలసపోయే నాయకులపై వ్యక్తిగత దాడులు చేయడం, బూతులతో కూడిన సోషల్ మీడియా పోస్టులు చేయడం వంటివి గులాబీ పార్టీకి రాజకీయంగా నష్టం కలిగిస్తున్నాయి. బీఆర్ఎస్ వర్కింగ్ ప్రెసిడెంట్ కేటీఆర్ ఆధ్వర్యంలో నడిచే సోషల్ మీడియా పోస్టులు ఆయనకు తెలియకుండా వస్తున్నవి కావన్న విమర్శలు వ్యక్తమవుతున్నాయి. ఇటువంటి విమర్శలు ప్రజల్లో పార్టీపై చిరాకు, అసహ్యం కలిగించే అవకాశం ఉంది. బాలరాజు స్పందన కూడా ఈ విమర్శలకు బదులుగా తీవ్రంగా ఉండటం, బీఆర్ఎస్ వ్యూహం రివర్స్ అవుతున్నట్లు సూచిస్తోంది. **సోషల్ మీడియా వైఫల్యం..** బీఆర్ఎస్ సోషల్ మీడియా వ్యూహాలను ఏపీలోని వైఎస్ఆర్ కాంగ్రెస్ పార్టీ సోషల్ మీడియా విధానాలతో పోలుస్తున్నారు. వ్యతిరేకులపై అనుచిత వ్యాఖ్యలు, బూతులతో కూడిన ట్వీట్లు, తప్పుడు ప్రచారం చేయడం వంటివి బీఆర్ఎస్ సోషల్ మీడియా ప్రధాన లక్షణాలుగా మారాయి. ఈ విధానం ఓటర్లను ఆకర్షించడంలో విఫలమవడమే కాక, పార్టీకి ఉన్న మద్దతుదారులను కూడా అసంతృప్తికి కారణమవుతోంది. సోషల్ మీడియాను రాజకీయ ఆయుధంగా ఉపయోగించుకోవచ్చు, కానీ అది సానుకూలంగా, ఆకర్షణీయంగా ఉండాలి. బీఆర్ఎస్ విషయంలో, సోషల్ మీడియా బృందం ప్రతికూల వ్యాఖ్యలపై దృష్టి సారించడం వల్ల పార్టీ ఇమేజ్ దెబ్బతింటోంది.



ప్రజా సమస్యలపై పోరాటం ఎక్కడ?... ప్రధాన ప్రతిపక్షంగా ఉన్న బీఆర్ఎస్ ప్రజా సమస్యలపై గ్రౌండ్ రెవల్లో ఎలాంటి పోరాటం చేయలేదు. పార్టీ నిర్వహించే కార్యక్రమాలు ఎక్కువగా రాజకీయ లక్ష్యాలతో లేదా కేసీఆర్ సమస్యల చుట్టూ తిరుగుతున్నాయి. తెలంగాణ ప్రజలు ఎదుర్కొంటున్న నిజమైన సమస్యలు ఉపాధి, విద్య, ఆరోగ్యం, లేదా రైతు సమస్యలపై బీఆర్ఎస్ ఎలాంటి ఉద్యమం చేపట్టలేదు. కేవలం రాజకీయ లాభాల కోసం కార్యక్రమాలు నిర్వహించడం వల్ల పార్టీ ప్రజల నుంచి దూరమవుతోంది. ఒక బలమైన ప్రతిపక్షంగా, ప్రజల సమస్యలను గుర్తించి, వాటి కోసం గళమెత్తి, ఉద్యమాలు నడిపితేనే ప్రజల విశ్వాసం సంపాదించగలదు. **భవిష్యత్ లేని పార్టీగా?...** బీఆర్ఎస్ నాయకత్వం స్పష్టమైన దిశానిర్దేశం లేకుండా కొట్టుమిట్టాడుతోంది. పార్టీ నుంచి నాయకులు వలసపోవడం, సోషల్ మీడియాలో అనుచిత వ్యవహారం, పార్టీ వర్కింగ్ ప్రెసిడెంట్ కూడా వ్యక్తిగత దూషణలకు దిగడం, దిగజారుడు మాటలు మాట్లాడడం, ఇక కవిత సొంత పార్టీకి దూరం కావడం, గులాబీ నేతలపై వ్యక్తిగత ఆరోపణలు చేయడం బీఆర్ఎస్ భవిష్యత్తును ప్రశ్నార్థకం చేస్తున్నాయి. పార్టీ నాయకత్వం ఒకప్పుడు తెలంగాణ ఉద్యమానికి ఊపిరిగా నిలిచినప్పటికీ, ప్రస్తుతం పార్టీలో కొత్త నాయకత్వం, కొత్త వ్యూహాలు అవసరమైన సమయంలో పాత విధానాలతోనే ముందుకెళ్లేదానికి ప్రయత్నిస్తోంది.



ట్రంప్ డ్రామాలు దేశికోదేశం?

ఇప్పుడు చైనా ప్రేమకోసం ఉప్పుళ్లుగుతున్నారట ట్రంప్. మరోవైపు, ‘అమెరికా ఫస్ట్’ విధానాన్ని హైలైట్ చేస్తూ.. భారతదేశం.. అమెరికా మీద ఎక్కువ సుంకాలు (52% వరకు) విధిస్తోందని, ఇది అమెరికాకు నష్టం కలిగిస్తోందని ట్రంప్ వాదిస్తున్నారు. అన్నింటికంటే ముఖ్యంగా BRICS - దాలర్ ఆధిపత్యం. భారత్, రష్యా, చైనాలు BRICS దేశాలలో భాగంగా స్థానిక కరెన్సీలలో వాణిజ్యాన్ని పెంచడం.. దాలర్ ఆధిపత్యానికి ముప్పుగా ట్రంప్ భావిస్తున్నారు. ఈ విధానం అమెరికన్ దాలర్ ఆధిపత్యాన్ని సవాలు చేస్తుందని ట్రంప్ ఆందోళన చెందుతున్నారు.

దీంతోపాటు, భారత్ - చైనా మధ్య మెరుగువుతున్న దౌత్య సంబంధాలు కూడా ట్రంప్ కు కంటగింపుగా మారాయి. మరోవైపు, మోదీ చైనా పర్యటన అమెరికాకు సవాలుగా మారింది. ఎందుకంటే ఇండో-పసిఫిక్ ప్రాంతంలో చైనా ఆధిపత్యాన్ని అడ్డుకోవడానికి భారత్ను వ్యూహాత్మక భాగస్వామిగా అమెరికా భావిస్తుంది. అందుకే ఇప్పుడు ప్లేటు మార్చి.. చైనా గురించి ‘నేను చైనా ప్రజలను ప్రేమిస్తాను’ వంటి కొత్త మాటలు మాట్లాడుతున్నారు ట్రంప్. పనిలో పనిగా పాకిస్తాన్ తో విపరీతమైన స్నేహం నెరుపుతూ భారత్ ను ఇరుకున పెట్టే తంత్రాలకు సైతం దిగుతున్నారు ట్రంప్.

సంపాదకీయం

ప్రభాత సమాచారం
తెలంగాణ తెలుగు దినపత్రిక

ఆస్ట్రేలియాలో భారతీయులపై ఏంటి దారుణం?

ఆస్ట్రేలియాలో భారతీయులపై జాత్య హంకారపు వేధింపులు ఆగడం లేదు. సిడ్నీ, మెల్బోర్న్, అడిలైడ్ వంటి ప్రధాన నగరాల్లో ఇటీవల చోటు చేసుకున్న సంఘటనలు ఆ దేశంలోని వలస ప్రజల భద్రతపై ప్రశ్నార్థకాన్ని మిగులుస్తున్నాయి.

ముఖ్యంగా హిందూ ఆలయాలపై విద్యేష పూరిత రాతలు, భారతీయ విద్యార్థులపై దాడులు తీవ్ర ఆందోళన కలిగిస్తున్నాయి.

-అలయంపై హిట్లర్ చిత్రంతో విద్యేష రాతలు.. జూలై 21న మెల్బోర్న్కు సమీపంలోని బోరోనియా ప్రాంతంలో ఉన్న స్వామినారాయణ్ ఆలయంపై గుర్తుతెలియని వ్యక్తులు విద్యేషపూరిత గ్రాఫిటీ రాశారు. ఆలయ గోడపై హిట్లర్ చిత్రాన్ని ఉంచి, దాని కింద “Go Home Brown” అంటూ జాత్యహంకార వ్యాఖ్యలు రాయడం తీవ్ర కక్షతత్వానికి నిదర్శనంగా నిలిచింది. ఇదే ప్రాంతంలోని ఆసియన్ కమ్యూనిటీలకు చెందిన కొన్ని రెస్టారెంట్లపై కూడా ఇలాంటి జాత్యద్వేషపూరిత వాక్యాలు కనిపించడం కలకలం రేపింది.

-హిందూ కౌన్సిల్ ఆఫ్ ఆస్ట్రేలియా ఆవేదన...

ఈ ఘటనపై హిందూ కౌన్సిల్ ఆఫ్ ఆస్ట్రేలియా అధ్యక్షుడు మకరంద్ భగవత్ తీవ్ర నిరసన వ్యక్తం చేశారు. దేవాలయాలు భక్తి, ఐక్యత, శాంతికి ప్రతీకలని, అలాంటి పవిత్ర స్థలాలపై ఇలా దాడులు చేయడం బాధాకరమని ఆయన వ్యాఖ్యానించారు.

ఇది వలసదారుల మనోభావాలను గాయపరచే చర్యగా ఆయన అభివర్ణించారు. **-విక్టోరియా ప్రభుత్వం స్పందన...** విక్టోరియా రాష్ట్ర ప్రీమియర్ జసెంత్ అల్లన్ ఈ ఘటనను తీవ్రంగా ఖండించారు. ఇది కేవలం చిత్తశుద్ధి లేని విధ్వంసం మాత్రమే కాదని, ఒక ప్రణాళి కాబట్టమైన ద్వేషచర్యగా ఆమె అభివర్ణించారు. పోలీసులు ఘటనపై పూర్తి స్థాయి విచారణ జరిపి నిందితులపై కఠిన చర్యలు తీసుకోవాలని ఆమె ఆదేశించారు. బాధిత ఆలయ నిర్వాహకులకు ఆమె ప్రగాఢ సంఘీభావం తెలిపినట్లు సమాచారం.

-భారతీయ విద్యార్థిపై దాడి... ఇక జూలై 19న అడిలైడ్లో భారత్కు చెందిన చరణ్ప్రీత్ సింగ్ అనే విద్యార్థిపై కొందరు వ్యక్తులు దాడికి పాల్పడ్డారు. కారు పార్కింగ్కు సంబంధించిన వివాదం తీవ్రమవడంతో దుండగులు అతనిపై పదునైన ఆయుధాలతో దాడి చేసి, జాత్యహంకార వ్యాఖ్యలు చేశారు. ఈ దాడిలో గాయపడిన విద్యార్థి ప్రస్తుతం ఆసుపత్రిలో చికిత్స పొందుతున్నాడు. ఈ కేసులో ఒక నిందితుడిని పోలీసులు అరెస్ట్ చేయగా, మిగిలిన వారి కోసం గాలింపు కొనసాగుతోంది.

-జాత్యహంకారానికి తావు లేదు... ఈ సంఘటనలు ఆస్ట్రేలియాలో వలసవాదుల భద్రతపై పలు ప్రశ్నలు లేవనెత్తుతున్నాయి. మల్టికల్చరల్ సమాజంగా పేరు తెచ్చుకున్న ఆస్ట్రేలియాలో ఇలా భారతీయులపై దాడులు జరగడం ఆందోళన కలిగించే విషయం. భారత ప్రభుత్వంతో పాటు, అక్కడి పాలకవర్గాలు, స్థానిక హిందూ సంఘాలు కలిసి ఇలాంటి దాడులపై తగిన చర్యలు తీసుకోవాల్సిన అవసరం ఉంది. జాత్యహంకారానికి ఎటువంటి స్థలమూ ఉండకూడదు. హింస, ద్వేషం పుట్టించే చర్యలను ఏ దేశమైనా కఠినంగా శాసించాలి. ఆస్ట్రేలియాలోని ఇటీవలి ఘటనలు అక్కడి భారతీయ సమాజాన్ని కలచివేస్తున్నాయి. సమాజంలో ఐక్యత, గౌరవం, భద్రతకు మొదటి ప్రాధాన్యత ఇవ్వాల్సిన సమయం ఇది.

పట్టాలెక్కుని రెండోదశ మెట్రో



హైదరాబాద్: కేంద్ర మంత్రివర్గ సమావేశం జరిగిన ప్రతిసారీ హైదరాబాద్ మెట్రోరైలు రెండోదశకు అనుమతి వస్తుందేమో అని ఆశగా ఎదురుచూడటం.. లేదని తెలిసి నిరాశపడటం పరిపాటిగా మారింది. గత సమావేశంలో పుణె మెట్రోరైలు ప్రాజెక్టుకు అనుమతి ఇవ్వగా... ఈసారి లఖ్నోపూ మెట్రో విస్తరణకు కేంద్రం పచ్చజెండా ఊపింది. 2014కి ముందు దేశంలో 5 నగరాల్లో 248 కి.మీ మెట్రోరైలు మార్గం ఉండేది. భాజపా అధికారంలోకి వచ్చాక మెట్రో నెట్వర్క్ 23 నగరాల్లో 1013 కి.మీ. పెరిగింది. ఈ 11 ఏళ్లలో 765 కి.మీ. నిర్మాణమైంది. నెలకు సగటున 6 కి.మీ. మెట్రో విస్తరణ జరుగుతోందని కేంద్రం వెల్లడించింది. అప్పట్లో రోజువారీ సగటు ప్రయాణీకుల

సంఖ్య 28 లక్షలు ఉంటే.. ప్రస్తుతం 1.12 కోట్లకు పెరిగింది. **రూ.లక్షన్నర కోట్లు** దేశవ్యాప్తంగా మెట్రోరైలు ప్రాజెక్టులకు పదకొండేళ్లలో రూ.2.50 లక్షల కోట్లు వ్యయం అయ్యింది. 2020-21 నాటికి కేంద్ర బడ్జెట్లో ఇచ్చిన నిధులు రూ.74,408 కోట్లు అని అప్పటి కేంద్ర గృహ, పట్టణ వ్యవహారాల మంత్రి పార్థమెంట్కు వెల్లడించారు. ఆ తర్వాత ఐదేళ్లలో ఇదే స్థాయిలో నిధులు అందాయి. ఆ ప్రకారం ఇప్పటివరకు కేంద్రం ఆయా రాష్ట్రాలకు రూ.1.5 లక్షల కోట్లను మెట్రోరైలు ప్రాజెక్టులకు మంజూరు చేసింది. **మనకు దక్కింది ఒక శాతంలోపే..** రూ.లక్షన్నర కోట్ల నిధుల్లో హైదరాబాద్ మెట్రోకి ఇప్పటివరకు దక్కింది ఒక శాతం కూడా లేదు. రూ.20వేల కోట్ల మొదటిదశ ప్రాజెక్టులో నర్సబాటు వ్యయం నిధి కింద కేంద్రం రూ.1246 కోట్లకు రూ.1200 కోట్లు ఇచ్చింది. పాతబస్సు వసూలు జరగకపోవడంతో మిగిలిన నిధులు నిలిపివేసింది. తర్వాత లక్నోకాపూల్ నుంచి బీహార్ కు ఎల్ వరకు మెట్రో విస్తరణకు గత ప్రభుత్వం నిధుల కోసం కేంద్రానికి నివేదించగా వరుబులితో కాదని నిరాకరించింది. కాంగ్రెస్ అధికారంలోకి వచ్చాక మెట్రో 2(ఎ)కు పది నెలల క్రితం, మెట్రో 2(బి) ప్రాజెక్టును నెల క్రితం కేంద్ర అనుమతులకు పంపించింది. కేంద్ర, రాష్ట్ర ప్రభుత్వాల సంయుక్త ప్రాజెక్ట్గా ప్రతిపాదించింది. కేంద్రం అనుమతి ఇవ్వడంతో వారి వాటా కింద ఇవ్వాల్సిన నిధులు 18 శాతం. ఈ ప్రకారం మెట్రో 2(ఎ)కి రూ.4230 కోట్లు, మెట్రో 2(బి)కి రూ.3524 కోట్లు మంజూరు చేయాలి. రాష్ట్రం కేంద్ర సాయాన్ని కోరుతోంది. కేంద్రం నిధుల లభ్యత, ప్రాజెక్ట్ సాధ్యాసాధ్యాలను పరిశీలించి అనుమతి ఇస్తామని చెబుతోంది.

దురాభారం.. కావాలి వారధి నిర్మాణం



గన్నేరువరం: ఒకప్పుడు ఉమ్మడి బెజ్జంకి మండలంలోని గన్నేరువరం కరీంనగర్కు 7 కిలోమీటర్ల దూరంలో ఉండేది. హైదరాబాద్ నుంచి సిద్దిపేట మీదుగా కరీంనగర్కు ఇక్కడి నుంచే వెళ్లేవారు. 1980లో కరీంనగర్, గన్నేరువరం మధ్య దిగువ మానేరు జలాశయం నిర్మించడంతో దూరం 40 కిలోమీటర్లకు పెరిగింది. అప్పటి నుంచి విద్య, వైద్యం, రవాణాలో వెనుకబడింది. జనాభా, రవాణా ప్రాతిపదికన జలాశయంపై వారధి నిర్మిస్తే గన్నేరువరంతోపాటు బెజ్జంకి, ఇల్లంతకుంట మండలాలకు దూరం తగ్గుతుంది. **ఐకాన పోరాటం..** మానేరుపై వంతెన నిర్మిస్తే ఆ మండలాల ప్రజల రవాణాల కష్టాలు చాలావరకు తీరుతాయి. వారధి నిర్మాణమే ఎజెండాగా ఐక్య కార్యచరణ సమితి (ఐకాన) కమిటీ దశాబ్దానికిపైగా పోరాటం చేస్తోంది. ప్రభుత్వం గుర్తించేలా నిరసనలు చేసినా స్పందించిన దాఖలాల తక్కువే. ఎన్నికల సమయాల్లో సైతం సమస్యను ప్రజాప్రతినిధుల దృష్టికి తీసుకెళ్లినా ఉపయోగం లేకుండా పోయింది. యాస్వాద్ మైనమ్మ గుట్ట నుంచి మానేరు మీదుగా కరీంనగర్ సప్టగిరికాలనీలోని లారెన్స్ పాఠశాల వరకు ఒకటిన్నర కిలోమీటర్ల దూరం మాత్రమే ఉంటుంది. 1.5 కి.మీ దూరం వంతెన నిర్మిస్తే

గన్నేరువరానికి 7 కి.మీ దూరంలోనే జిల్లా కేంద్రం ఉంటుంది. వంతెన అవతల వైపు వందల ఎకరాల్లో ప్రభుత్వ భూమి ఉంది. గత భూదాన ప్రభుత్వ హయాంలో మైనమ్మగుట్ట ప్రాంతాన్ని పర్యాటక కేంద్రంగా మార్చాలని ప్రతిపాదనలు చేశారు. ఈ వంతెన నిర్మిస్తే పర్యాటక కేంద్రంగా తీర్చిదిద్దవచ్చు. జిల్లా కలెక్టర్ పమేలా సత్పత్తి, ఎమ్మెల్యే కవ్వంపల్లి సత్యనారాయణ నీటి పారుదల శాఖ అధికారులతో కలిసి ఎలగందల్ పాత రోడ్డులో చొక్కరావుపల్లి నుంచి వారధి నిర్మాణాన్ని ప్రతిపాదించారు. ఇలా చేస్తే గన్నేరువరం మండలానికి 17 కిలోమీటర్లు అవుతుంది. పదిహేనేళ్లుగా పోరాటం - సంపత్తి ఉదయ్కుమార్, బ్రిడ్జి సాధన ఐకాన చైర్మన్ మానేరుపై వంతెన నిర్మించాలని పదిహేనేళ్లుగా పోరాడుతున్నాం. నిర్మాణం జరిగితే మారుమూల ప్రాంతాల ప్రజలకు కరీంనగర్కు రావడానికి దూరాభారం తగ్గుతుంది. అత్యవసర సమయంలో వైద్యానికి నోచుకోక అంతోమంది ప్రాణాలు కోల్పోయిన సందర్భాలు అనేకం ఉన్నాయి. ముఖ్యంగా విద్యార్థులు చదువుకోవడానికి కరీంనగర్కు వెళ్లడం భారమై వెనకడుగు వేస్తున్నారు.

కమిటీతోనే కాలయాపన



జగిత్యాల : రాష్ట్రంలో మూతపడిన జగిత్యాలలోని ముత్తం పేట, బోధన్, ముంబోజిపల్లెలోని చక్కెర కర్మాగారాలను తెరిచేందుకు గల సాధ్యాసాధ్యాల పరిశీలనకు రాష్ట్ర ప్రభుత్వం ఏడాదిన్నర క్రితం ఓ కమిటీ వేసింది. ఈ కమిటీ సిఫారసులకు అనుగుణంగా కర్మాగారం తెరవడంపై నిర్ణయం తీసుకుంటామని చెబుతున్నప్పటికీ.. నేటికీ ముందడుగు పడటంలేదు. **ప్రభుత్వ నిర్ణయం వెచ్చిస్తే...** గతంలో చక్కెర కర్మాగారాలను తెరిపించేందుకు జిల్లా రైతులు, నాయకులను మహారాష్ట్రకు తీసుకెళ్లి అక్కడి కర్మాగారాలను చూపించారు. అయితే రైతు సంఘాలు లేదా ఎఫ్ఐవోలు నిర్వహిస్తే అనుమతి స్తామని పేర్కొన్నా.. పెద్దమొత్తం వ్యయం కావడంతో రైతులు ముందుకు రాలేదు. ఈ క్రమంలో ప్రస్తుతం రాష్ట్ర ప్రభుత్వమే పూర్తి నిధులను వెచ్చించి కర్మాగారాన్ని తెరిపించాలని, కేవలం సాగును మాత్రం ఎఫ్ఐవోలు లేదా రైతు సంఘాలకు పరిమితం చేయాలని కోరుతున్నారు. **తెరిపిస్తే పెరగనున్న సాగు** జిల్లాలోని ముత్తంపేట కర్మాగారం పరిధిలో గతంలో 16 వేల ఎకరాల్లో చెరకు సాగుయ్యేది. జగిత్యాలతోపాటుగా నిర్మల్, నిజామాబాద్ జిల్లాల

రైతులు కూడా ఇక్కడికి పంటను తీసుకువచ్చేవారు. అయితే పరిశ్రమ మూతపడడంతో ప్రస్తుతం చెరకు సాగు దాదాపు వెయ్యి ఎకరాలకు పరిమితంకాగా ప్రైవేటు సంస్థ ఆధ్వర్యంలో సాగు చేస్తున్నారు. ఈ క్రమంలో ప్రభుత్వ ప్రైవేటు భాగస్వామ్యంలోని ముత్తంపేట కర్మాగారం తెరిస్తే మరింత లాభదాయకంగా ఉంటుందని రైతులు భావిస్తున్నారు. **వందలాది మందికి ఉపాధి** ముత్తంపేట చక్కెర పరిశ్రమను తెరిపిస్తే ప్రత్యక్షంగా, పరోక్షంగా వందలాది మందికి ఉపాధి అవకాశాలు కలుగుతాయి. చెరకు నుంచి వెలువడే పిప్పిని తిరిగి పంటలకు వాడినప్పుడు నేండ్రియ ఎరువుగానూ ఉపయోగపడుతుంది. మరోవైపు క్రిమింగ్ యంత్రాల సామర్థ్యం పెంచే అవకాశం ఉండటంతో.. దాదాపుగా సాగు 50 వేల ఎకరాలకు పెరగనుంది. ఇటీవల రుద్రూరు పరిశోధనస్థానం ద్వారా నూతన చెరకు వంగడాలు అందుబాటులోకిరాగా.. దిగుబడి పెరగడం, సాగు సమస్యలు తగ్గడంతో సాగు తమకు లాభదాయకంగా ఉంటుందని, స్థిర ఆదాయం వస్తుందని అక్కడి రైతులు చెబుతున్నారు. కమిటీ నివేదికను వెంటనే అందించి కర్మాగారాన్ని తెరవాలని జిల్లా కర్షకులు కోరుతున్నారు.

పల్లెలో ఉ‘పాది’..!

భువనగిరి: గ్రామీణ ప్రాంతాల్లో వలసలు నివారింబి.. సొంత ఊళ్లలో ఉపాధి కల్పించడమే లక్ష్యంగా కేంద్ర ప్రభుత్వం ఉపాధిహామీ పథకం అమలు చేస్తోంది. కాలానుగుణంగా పలు నూతన పనులను పథకంలో చేర్చుతూ కూలీలకు ఉపాధి కల్పిస్తోంది. గ్రామాల్లోని చెరువులు, కాలువలు, మొక్కల పెంపకం వంటి వాటితో పాటు గత రెండేళ్లుగా ఈ పథకాన్ని వ్యవసాయ రంగానికి అనుసంధానం చేసేలా చర్యలు తీసుకుంటుంది. రైతులు ఈ పథకాన్ని ఉపయోగించుకుని లాభాలు పొందవచ్చని సంబంధిత అధికారులు అంటున్నారు.

పనుల తీరుతెన్నులు

పొట్టి షెడ్డు : ఒక యూనిట్కు రూ.85 వేలు అందిస్తారు. రైతు షెడ్డు నిర్మించుకుని 100 నాటు కోడి పిల్లలను పెంచాల్సి ఉంటుంది. పశువుల పాకలు : యూనిట్ ధర రూ.96 వేలు అందించనుంది. మూడు పశువులు కచ్చితంగా ఉన్నవారికే ప్రాధాన్యమిస్తున్నారు. మేకలు లేదా గొర్రెల షెడ్డు : ఒక్కో యూనిట్కు రూ.98వేలు అందించనున్నారు. 10 గొర్రెలు లేదా మేకలు ఉన్న వారికి ప్రాధాన్యం. ఇంకుడుగుంతలు : యూనిట్కు రూ.6,500 అందించనున్నారు. అజోల్లా పెంపకం : యూనిట్కు రూ.20,000 ఇవ్వనున్నారు. రైతులకు మాత్రమే అందజేస్తారు.

వర్షీ కంపోస్టు గుంతలు : యూనిట్కు రూ.15,000 (సామాహికంగా లేదా వ్యక్తిగతంగా రైతులు చేసుకోవచ్చు) చొప్పున అందిస్తారు.

నిబంధనల ప్రకారం దరఖాస్తు..



ఎస్సీ, ఎస్టీ రైతులకు సాగులో లేని భూముల్లో అభివృద్ధి పనులు, రైతులకు ఉపయోగపడే పలు వ్యక్తిగత పనులు అందుబాటులో ఉన్నాయి. లబ్ధిదారులు ఉపాధిహామీ పథకం నిబంధనల ప్రకారం మంజూరైన పనులు చేయాలి ఉంటుంది. పలు యూనిట్లకు కూలీల ఖర్చు, సామగ్రి ఖర్చులు కలిపి అందించనున్నారు. మండల స్థాయిలో ఉపాధిహామీ పథకం ఏపీవో, ఈసీ, డీపి లేదా గ్రామస్థాయిలో క్షేత్రసహాయకులు లేదా పంచాయతీ కార్యదర్శులకు కావాల్సిన పనికి సంబంధించిన దరఖాస్తు సంబంధిత ధ్రువపత్రాలతో దరఖాస్తు చేసుకోవాలి.

జిల్లా సమాచారం..

గ్రామ పంచాయతీలు : 428

జాబ్కార్డుల సంఖ్య : 1,43,090

ఉపాధిహామీ కూలీలు : 2,63,466

సద్వినియోగం చేసుకోవాలి: నాగిరెడ్డి, జిల్లా గ్రామీణాభివృద్ధి శాఖ అధికారి ఉపాధిహామీ పథకంతో వ్యవసాయంలో ఉపయోగపడే పనులు మంజూరు చేస్తున్నారు. రైతులు ఆయా మండలాల్లోని సంబంధిత అధికారులను సంప్రదించి దరఖాస్తులు అందించాలి. అవకాశాన్ని అందరూ సద్వినియోగం చేసుకుంటే ప్రయోజనకరంగా ఉంటుంది.

అగ్గువకే ఇసుక.. పనులు ఆగవిక..!

ఖమ్మం : ఖమ్మం, భద్రాద్రి కొత్తగూడెం జిల్లాల్లో ఇందిరమ్మ ఇళ్ల నిర్మాణానికి ఇసుక కొరత తీరనుంది. ఇస్కాట్ల స్థానిక పసరుల ద్వారా లబ్ధిదారులకు ఉచితంగా ఇసుక అందిస్తున్న అధికారులు.. ఇక నుంచి తెలంగాణ ఖనిజాభివృద్ధి సంస్థ (ఓజీపిఎంసీసీ) ద్వారా సరఫరా చేయాలనుకుంటున్నారు. వర్షాకాలంలో వాగుల్లో పడదనీరు ప్రవహించటం వల్ల ఇసుక తీయటం కష్టంగా మారుతోందని చెబుతున్నారు. ఇందిరమ్మ ఇళ్ల నిర్మాణానికి ఆటంకాలు తలెత్తకుండా తాజా నిర్ణయం ఉపకరిస్తుందని భావిస్తున్నారు.

సిద్ధపవుతున్న బజార్లు

ఇసుక కొరత తీవ్రంగా ఉన్న ప్రాంతాల్లో ఇసుక బజార్లు ఏర్పాటు చేయాలని ఓజీపిఎంసీసీ అధికారులు నిర్ణయించారు. ఖమ్మం జిల్లాలో కూసుమంచి, సత్తుపల్లి, వైరా, కామేపల్లి, మధిరతో పాటు ఖమ్మం నగరంలో ఇసుకను అందుబాటులో ఉంచేలా చర్యలు తీసుకుంటున్నారు. భద్రాద్రి జిల్లాలోని గోదావరి పరీవాహక ప్రాంతాలైన చర్ల, మణుగూరు నుంచి ఇసుకను బజార్లకు చేర్చుతున్నారు. ప్రస్తుతం కూసుమంచి, మధిరలోని బజార్లలో ఇసుకను దంపే చేస్తుండగా.. త్వరలోనే మిగతా వాటిలోకి ఇసుకను తరలిస్తామని అధికారులు చెబుతున్నారు. అవసరాన్ని బట్టి భద్రాద్రి జిల్లాలోనూ ఇసుక బజార్లు ఏర్పాటు చేస్తామని తెలిపారు.

తొలగనున్న ఆర్థిక భారం

ఓజీపిఎంసీసీ అధికారుల తాజా నిర్ణయంతో ఇందిరమ్మ ఇళ్ల లబ్ధిదారులకు ఇసుక కష్టాలు తొలగటంతో పాటు ఆర్థిక భారం తగ్గనుంది. ఉదాహరణకు సత్తుపల్లిలో ఇందిరమ్మ ఇళ్ల నిర్మించుకోవాలనుకుంటే అంద్రప్రదేశ్ నుంచి వచ్చే ఇసుకపైనే ఆధారపడాల్సి వస్తోంది. ఒక్కో టన్నుకు రూ.1,200-1,500 చెల్లించాల్సిన పరిస్థితి నెలకొంది. ఇసుక బజారులో ఓజీపిఎంసీసీ ద్వారా టన్ను రూ.1,000లోపే అందనుంది. కేవలం రవాణా వ్యయాన్ని మాత్రమే ఇసుక బజార్ల నిర్వాహకులు పనులు చేయటంతో ప్రాంతాలను బట్టి ధరలు మారునున్నాయి. కూసుమంచిలోని ఇసుక బజారులో టన్ను రూ.1,000కి దొరికితే.. వైరాలో రూ.700-800కు లభిస్తుంది.

వర్షమొచ్చింది.. జ్వరం తెచ్చింది

ఖమ్మం : కొద్దిరోజులుగా మబ్బులతో కూడిన వాతావరణం, తరచూ వర్షాల ప్రభావంతో ఆరోగ్య సమస్యలు తీవ్రమవుతున్నాయి. ప్రస్తుత పరిస్థితుల్లో ఖాళీ ప్రదేశాలు మరికికూపాలుగా తయారయ్యాయి. పరిసరాలు అపరిశుభ్రంగా మారాయి. గాలిలో తేమశాతం ఎక్కువగా ఉండటం వల్ల బ్యాక్టీరియా, వైరస్, ఫంగస్ వంటివి వేగంగా వృద్ధి చెందుతున్నాయి. ఇన్ ఫెక్షన్లు సోకి జనం జ్వరాల బారిపడుతున్నారు. కుటుంబంలో ఒకరికి జ్వరం సోకితే ఇంటిల్లిపాడికి వ్యాప్తి చెందుతుంది. ఈనేపథ్యంలో ప్రతి ఒక్కరూ జాగ్రత్తలు తీసుకుంటూ ఆరోగ్యాన్ని కాపాడుకోవాలని వైద్యనిపుణులు సూచిస్తున్నారు. ఈ లక్షణాలే అధికం జలుబు, దగ్గు, గొంతునొప్పి, దయేరియా, వాంతలతో ఆసుపత్రులకు ఎక్కువ మంది రోగులు వస్తున్నారు. 40శాతం మంది కాలానుగుణ వ్యాధులతో బాధపడుతున్నారు. తీవ్రమైన వైరల్ జ్వరం, ఒళ్ల నొప్పులు, కీళ్ల నొప్పుల వంటి లక్షణాలతో అనేకమంది ఇబ్బంది పడుతున్నారు. డెంగి, చికున్ గ్యాంగ్ కేసులు సమాధివుతున్నాయి. నీటివనరులు కలుషితమవడంతో టైఫాయిడ్, జాండ్సీ(కామెర్లు) వంటి వ్యాధులు ప్రబలుతున్నాయి. తేమ వాతావరణంతో పాటు తడి దున్నులు వినియోగించటంతో ఫంగల్ ఇన్ ఫెక్షన్లు, దురద, దద్దుర్లు వంటి చర్మ సమస్యలు ఉత్పన్నమవుతున్నాయి. జ్వరవీడితుల్లో షేట్లెట్లు తగ్గిపోయి ప్రమాదకర పరిస్థితులు నెలకొంటున్నాయి. ధీర్ఘకాలి వ్యాధిగ్రస్తులు, రోగనిరోధకశక్తి తక్కువగా ఉన్నవారు, వృద్ధులు, పిల్లలు ఆయా సమస్యలతో ఎక్కువగా ఆసుపత్రులను సంప్రదిస్తున్నారు. జిల్లాలో గతేడాది డెంగి కేసులు సమాధైన ప్రాంతాల్లో 82 హోటీల్ స్పాట్లను వైద్యాధికారులు గుర్తించారు. ఈ ఏడాది జనవరి నుంచి ఇప్పటివరకు ఒక చికున్ గ్యాంగ్, 54 డెంగి కేసులు సమాధయ్యాయి.వ్యక్తిగత, పరిసరాల పరిశుభ్రతతో కాలానుగుణ వ్యాధులు దరిచేరవు. తాజా ఆహారం, కాచి చల్లార్చిన నీరు తీసుకోవాలి. మాస్కులు ధరించి వైరల్ ప్రభావం నుంచి రక్షణ పొందాలి. ఇంటి పరిసరాల్లో నీటి నిల్వలు లేకుండా చూసుకోవాలి. దోమల నివారణ సాధనాలు ఉపయోగించాలి.



రాష్ట్రంలో భారీ వర్షాలపై అధికారులతో సీఎం రేవంత్ రెడ్డి సమీక్ష..!

హైదరాబాద్: తెలంగాణ వ్యాప్తంగా పలు జిల్లాల్లో మోస్తరు నుంచి భారీవర్షాలు కురిసి అవకాశముందని వాతావరణ శాఖ తెలిపిన నేపథ్యంలో ఉన్నతాధికారులకు ముఖ్యమంత్రి రేవంత్ రెడ్డి కీలక ఆదేశాలు జారీ చేశారు. వర్షాల ప్రభావం ఎక్కువగా ఉండే జిల్లాల్లో సహాయక బృందాలను సిద్ధంగా ఉంచాలన్నారు. ఎన్ డీఆర్ ఐఎఫ్, ఎన్ డీఆర్ ఐఎఫ్ బృందాలను

ముందుగానే మోహరించాలని చెప్పారు. భారీవర్షాల సూచన నేపథ్యంలో ఉన్నతాధికారులతో సీఎం మాట్లాడారు. వాగులు పొంగి ప్రమాదమున్న జిల్లాల అధికారులు అప్రమత్తంగా ఉండాలన్నారు. లోతట్టు ప్రాంతాల్లోని కుటుంబాలను సహాయక శిబిరాలకు తరలించాలని చెప్పారు. జలాశయాలు అధికారులు ఎప్పటికప్పుడు పరిశీలిస్తూ ఉండాలని సూచించారు.



జలదిగ్బంధంలోనే ఏడుపాయల వనదుర్గమ్మ

మెదక్: జిల్లాలోని ప్రసిద్ధ పుణ్యక్షేత్రం ఏడుపాయల వనదుర్గమ్మ ఆలయం మూడో రోజు జలదిగ్బంధంలోనే ఉంది. దీంతో రాజగోపూర్ణంలో అమ్మవారి ఉత్సవ విగ్రహాన్ని ఏర్పాటు చేశారు. అభిషేకం, విశేషాలంకరణ చేసి భక్తులకు దర్శనం కల్పిస్తున్నారు. సింగూర్ లోని నక్క వాగు నుంచి వనదుర్గ ఆనకట్టకు 25 వేల క్యూసెక్కుల వరద నీరు రావడంతో వనదుర్గ ఆనకట్ట పొంగిపొర్లుతోంది. ఈ క్రమంలో గర్భగుడి ముందు ఉన్న నదిపాయ

రాజగోపూర్ణం నుంచి ఉద్భవించి ప్రవహిస్తోంది. వనదుర్గ ఆనకట్ట, ఆలయం వైపు భక్తులు ఎవరూ వెళ్లకుండా ఔట్ పోస్ట్ సిబ్బంది బారికేడ్లు పెట్టి పటిష్ట భద్రత ఏర్పాటు చేశారు. వరద ఉద్భూతి తగ్గగానే యధావిధిగా అమ్మవారి దర్శనం కల్పిస్తామని ఆలయ ఊహా చంద్రశేఖర్ తెలిపారు. మంజీరా నది పరివాహక ప్రాంత రైతులు అప్రమత్తంగా ఉండాలని, మత్స్యకారులెవరూ చేపల వేటకు వెళ్లకూడదని నితిపాదల శాఖ డిఈ శివ నాగరాజు హెచ్చరించారు.



తెలంగాణలోని 9 జిల్లాలకు ఎల్లో అలెర్ట్

హైదరాబాద్: అల్పవీడన ప్రభావంతో రాష్ట్రంలో 3 రోజుల పాటు వర్షాలు కురుస్తాయని హైదరాబాద్ వాతావరణ కేంద్రం వెల్లడించింది. నేడు నిర్మల్, నిజామాబాద్, భూపాలపల్లి, ములుగు, భద్రాద్రి, సంగారెడ్డి, కామారెడ్డి జిల్లాల్లో భారీ వర్షాలు కురిసే అవకాశముంది. ఈ నేపథ్యంలో రాష్ట్రవ్యాప్తంగా 9 జిల్లాలకు వాతావరణ శాఖ ఎల్లో హెచ్చరికలు జారీ చేసింది. జగిత్యాల, రాజన్న సిరిసిల్ల, కరీంనగర్, పెద్దవల్లి, మహబూబాబాద్, వరంగల్, అనుమకొండ, వికారాబాద్, మెదక్, జిల్లాల్లో వర్షాలు కురిసే అవకాశముంది. మరోవైపు తెలంగాణలోని ఆదిలాబాద్, నిజామాబాద్

జిల్లాల్లో విస్తారంగా వర్షాలు కురుస్తున్నాయి. వివిధ మండలాల్లో తెల్లవారుజాము నుంచి కుండపోతగా వర్షం కురుస్తోంది. దీంతో వాగులు ఉద్భవించి ప్రవహిస్తున్నాయి. సిరికొండలోని చికమాన్ వాగు ఉద్భవించి ప్రవహిస్తోంది. వాగుల ఉద్భూతి వల్ల పలు గ్రామాల మధ్య రాకపోకలు నిలిచిపోయాయి. నిర్మల్ జిల్లా కడేం జలాశయానికి భారీగా వరద నీరు వచ్చి చేరుతోంది.

తైంసా గడ్డెన్న వాగు ప్రాజెక్టుకు కూడా వరద పెరిగింది. ప్రాజెక్టు 2 గేట్లు ఎత్తి 4,571 క్యూసెక్కుల నీటిని దిగువకు విడుదల చేస్తున్నారు. ప్రస్తుత ఇన్ ఫ్లో 6,484 క్యూసెక్కులుగా ఉంది.

ప్రాణనష్టం జరిగకుండా ప్రజలను ముందుగానే అప్రమత్తం చేయాలి: కోమటిరెడ్డి వెంకటరెడ్డి



హైదరాబాద్: తెలంగాణ వ్యాప్తంగా మోస్తరు నుంచి భారీ వర్షాలు కురుస్తాయన్న వాతావరణ శాఖ హెచ్చరికల నేపథ్యంలో ఆర్ అండ్ బి అధికారులు అప్రమత్తంగా ఉండాలని రోడ్డు, భవనాల

శాఖ మంత్రి కోమటిరెడ్డి వెంకటరెడ్డి ఆదేశించారు. అధిక వర్షాలు, వరదల వల్ల దెబ్బతిన్న రోడ్లు, కల్వర్టులు, వంతెనల వివరాలపై ప్రభుత్వ స్పెషల్ చీఫ్ సెక్రటరీ వికాస్ రాజ్, ఇతర ఉన్నతాధికారులతో మంత్రి సమీక్షించారు. వర్షాల తగ్గుముఖం పట్టేవరకు కల్వర్టులు, లో రైవేల్ వంతెనలు, కాజ్ వేల వద్ద ఇంజనీర్లు విధిగా తరచూ క్షేత్ర స్థాయి పరిశీలన చేయాలన్నారు. ప్రాణనష్టం జరగకుండా ప్రజలను ముందుగానే అప్రమత్తం చేయాలన్నారు. అందుకు పోలీస్, విద్యుత్, రెవెన్యూ, నీటిపారుదల, పంచాయతీ రాజ్ శాఖల విభాగాలతో ఆర్ అండ్ బి అధికారులు సమన్వయం చేసుకోవాలన్నారు. ప్రజా రవాణాకు ఎక్కడా ఇబ్బంది లేకుండా తెగిన రోడ్లు, కల్వర్టులు వద్ద తాత్కాలిక పునరుద్ధరణ చర్యలు వెంటనే చేపట్టాలన్నారు. అధికారులు జిల్లా హెడ్ క్వార్టర్స్ లోనే ఉండాలని, క్షేత్ర స్థాయి పరిస్థితులు ఎప్పటికప్పుడు తన దృష్టికి తీసుకురావాలని మంత్రి ఆదేశించారు.

రాజగోపాల్ రెడ్డి వ్యవహారం క్రిమినల్ కమిటీ చూసుకుంటుంది: మహేశ్ కుమార్ గౌడ్



హైదరాబాద్: బీసీ రిజర్వేషన్ల విషయంలో వెనక్కి తగ్గిందే లేదని టీపీసీసీ అధ్యక్షుడు మహేశ్ కుమార్ గౌడ్ తేల్చి చెప్పారు. ఈ అంశంపై త్వరలోనే స్పష్టత వస్తుందన్నారు. మార్కెటింగ్ మనలో ఒకరు.. వారిని వెళ్లగక్కే హక్కు ఎవరికీ లేదన్నారు. రాజగోపాల్ రెడ్డి ఏ ఉద్దేశంతో అన్నారో తెలుసుకుంటామని చెప్పారు. కోమటిరెడ్డి రాజగోపాల్ రెడ్డి వ్యవహారం పరిశీలించాలని క్రిమినల్ కమిటీ ఆదేశించామన్నారు. ఆయన వ్యవహారాన్ని క్రిమినల్ కమిటీ చూసుకుంటుందని తెలిపారు.



అలా చేస్తే..

గంధర్వగోళం తలెత్తిచ్చు



నుంకాలపై భారత్ కు ఊరట లభించేనా?

రష్యా చమురును కొనుగోలు చేస్తోందన్న కారణంతో భారత్ పై ఇటీవల అమెరికా అధ్యక్షుడు డొనాల్డ్ ట్రంప్ అదనపు నుంకాలతో విరుచుకుపడిన సంగతి తెలిసిందే. ఈ విషయంలో తాజాగా ఆయన కాస్త వెనక్కి తగ్గినట్లు కనిపిస్తోంది. ఈ అదనపు టారిఫ్స్ అంశంపై పునరాలోచన చేస్తానని వెల్లడించారు. రష్యా అధ్యక్షుడు పుతిన్ తో కీలక భేటీ ముగిసిన తర్వాత ఈ వ్యాఖ్యలు చేయడం గమనార్హం. ఉక్రెయిన్ పై జరుగుతున్న సుదీర్ఘ యుద్ధం ఆవడమే లక్ష్యంగా ట్రంప్ పుతిన్ తో భేటీ అయ్యారు. అలాగే వేదికగా రెండున్నర గంటల పాటు సాగిన ఈ సమావేశంలో యుద్ధం ముగింపునకు ఎలాంటి ఒప్పందం జరగలేదు. భేటీ సానుకూలంగానే జరిగినట్లు ట్రంప్ తెలిపారు. ఈ సమావేశం అనంతరం ఆయన మీడియాతో మాట్లాడుతూ.. నుంకాల అంశాన్ని ప్రస్తావించారు. “ఈ రోజు జరిగిన పరిణామాల తర్వాత.. రష్యా చమురు కొనుగోలు చేస్తున్న దేశాలపై నుంకాల గురించి ఇప్పుడే నిర్ణయం తీసుకోవాలని నేను అనుకోవడం లేదు. దీనిపై రెండు, మూడు వారాల్లో పునరాలోచన చేస్తా. ప్రస్తుతానికి సమావేశం సాఫీగా జరిగింది” అని ట్రంప్ వెల్లడించారు. కాగా..

పుతిన్ తో భేటీకి ముందు కూడా ట్రంప్ దీని గురించి ప్రస్తావించారు. భారత్ ను ఉద్దేశిస్తూ రష్యా తన చమురు క్లయింట్ ను కోల్పోయిందని వ్యాఖ్యానించారు. అయితే, ప్రస్తుతానికి భారత్, చైనా లాంటి దేశాలపై అదనపు టారిఫ్స్ విధించే ఉద్దేశం లేదన్నారు. రష్యా నుంచి చమురు కొనుగోలు చేస్తుందన్న కారణంతో ఇటీవల భారత్ పై 25 శాతం అదనపు నుంకాలు విధిస్తున్నట్లు ట్రంప్ వెల్లడించిన సంగతి తెలిసిందే. ఈ కొత్త టారిఫ్స్ ఆగస్టు 27 నుంచి అమెరికాకు రానున్నాయి. దీనిపై అమెరికా వాణిజ్య మంత్రి స్కాట్ బెసెంట్ మాట్లాడుతూ.. పుతిన్ తో భేటీ సవ్యంగా సాగకపోతే.. భారత్ పై అదనపు నుంకాలు మరింత పెరుగుతాయని హెచ్చరించారు. మరోవైపు, ఉక్రెయిన్ పై యుద్ధం ముగించకపోతే రష్యాపై 100 శాతం నుంకాలు విధిస్తామని ట్రంప్ గతంలో తెలిపారు. ఈ పరిణామాల వేళ పుతిన్ తో భేటీ తర్వాత టారిఫ్స్ పై అమెరికా అధ్యక్షుడు తాజాగా చేసిన వ్యాఖ్యలు ప్రాధాన్యత సంతరించుకున్నాయి. ప్రస్తుతానికి రష్యాతో పాటు మాస్కో చమురు కొంటున్న దేశాలపైనా నుంకాలు ఉండకపోవచ్చని ట్రంప్ తన వ్యాఖ్యలతో సంతోషాలు ఇచ్చినట్లుంది.



సాంకేతిక రంగంలో కృత్రిమ మేధ సంచలనాలు సృష్టిస్తోన్న విషయం తెలిసిందే. ఓపెన్ఎఐ సంస్థ రూపొందించిన ‘చాట్జిపిటీ’ సైతం దీనిపైనే ఆధారపడి పనిచేస్తోంది. అయితే, ఆత్మాభిమానం విలక్షణతలను సరిగ్గా వినియోగించుకోకపోతే ప్రమాదాలు పొంచి ఉన్నాయనే వాదనలు ఉన్నాయి. ‘గాడ్ ఫాదర్ ఆఫ్ ఎఐ’ గా గుర్తింపు పొందిన జాన్ హింటన్ సైతం తాజాగా ఇదే విషయాన్ని వెల్లడించారు. లాస్ వెగాస్ లో జరిగిన AI4 సమావేశంలో మాట్లాడుతూ.. భవిష్యత్తులో ఎఐ మానవాళిని తుడిచిపెట్టే అవకాశం ఉందని అన్నారు. దీనిని నివారించడానికి భావోద్వేగ స్పందనలు కలిగి ఉండేలా ఎఐ వ్యవస్థను తీసుకురావాలని చెప్పారు. మానవుల సంరక్షణ వల్ల వాటికి అవగాహన కల్పించాలని సూచించారు. ప్రస్తుతం ఎఐ వ్యవస్థలు మానవుల నియంత్రణలోనే ఉన్నాయని.. ఎప్పటికీ ఇలాగే కొనసాగుతాయని మాత్రం చెప్పలేమని జాన్ హింటన్ అన్నారు. భవిష్యత్తులో ఎఐ మానవమేధస్సును

అధిగమించిన తర్వాత మనం పెట్టిన పరిమితులను దాటగలిగే మార్గాలను అది అన్వేషిస్తుందని పేర్కొన్నారు. ఇటీవల ఓ ఎఐ వ్యక్తిగత రహస్యాలను బయటకు చెప్పేస్తానంటూ ఇంజనీర్ ను బెదిరించడాన్ని ఆయన ఉదహరించారు. భవిష్యత్తులో మానవులు ఇటువంటి అనేక సమస్యలను ఎదుర్కోవాల్సి వస్తుందని హెచ్చరించారు. అందుకే తల్లిబిడ్డల రీతిలో భావోద్వేగ స్పందనలు కలిగి ఉండేలా ప్రత్యేక ఎఐ వ్యవస్థను రూపొందించాలని సూచించారు. తద్వారా మానవాళికి ముప్పు తగ్గే అవకాశం ఉంటుందన్నారు. ఎఐతో ప్రమాదాలు ఉన్నప్పటికీ ఆరోగ్య రంగంలో దాని వినియోగంతో ఎన్నో ప్రయోజనాలు పొందాల్సి గాడ్ ఫాదర్ ఆఫ్ ఎఐ తెలిపారు. ఔషధ అభివృద్ధి, క్యాన్సర్ చికిత్సలో ఫురోగతి, ముందస్తు రోగ నిర్ధరణ, చికిత్స ప్రణాళికలు ఎంతగానో సహకరిస్తుందని అన్నారు. ఎఐని మించిన సాంకేతికతతో మరో ఐదు నుంచి ఇరవై ఏళ్లలో కృత్రిమ సాధారణ మేధస్సు వచ్చే అవకాశం ఉందని అంచనా వేశారు.



నేను తప్పు చేశాను

నేరాన్ని అంగీకరించిన డాక్టర్ నమ్రత...!

దేశ వ్యాప్తంగా కలకలం సృష్టించిన స్పష్టి ఫెర్లిటి సెంటర్ కేసుకు సంబంధించి కీలక పరిణామం చోటుచేసుకుంది. డాక్టర్ నమ్రత నేరం అంగీకరించినట్లు కన్నెస్ రిపోర్ట్ పోలీసులు పేర్కొన్నారు. ఆ కన్నెస్ రిపోర్ట్ ప్రకారం డాక్టర్ నమ్రత ఏం చెప్పిందంటే.. ‘1998లో మొదటిసారి విజయవాడలో ఫెర్లిటి సెంటర్ ను స్థాపించాను. 2007లో సికింద్రాబాద్ లో రెండో ట్రాంచ్ ను ప్రారంభించాను. ఆ తర్వాత వైజాగ్ లోనూ మరో ఫెర్లిటి సెంటర్ ను ప్రారంభించాను. నా రెండవ కుమారుడు జయంతి కృష్ణ న్యాయవాదిగా ఉంటూ సహకరించేవాడు. సరోగిని పేరుతో ఒక్కో జంట దగ్గర 20 నుండి 30 లక్షల వరకు వసూలు చేశాము. ఏజెంట్ల ద్వారా పిల్లలను కొనుగోలు చేశాము. అబార్షన్ కోసం అస్పత్రికి వచ్చే గర్భిణీలను గుర్తించి వారికి డబ్బులు ఆశ చూపాము. ప్రసవం తర్వాత వారి పిల్లల్ని కొనుగోలు చేశాము. ఎంతోమంది పిల్లలు లేని దంపతులకు సరోగిని ద్వారా పుట్టిన పిల్లలుగా నమ్మించాము. మొదట మహారాష్ట్రలో పోలీస్ స్పెషల్ నా మీద కేసు నమోదు అయింది. ఆ తరువాత వైజాగ్ టూ టౌన్, గోపాలపురం పోలీస్ స్పెషల్స్ ఐదు కేసులు.. గుంటూరు కొత్తపేటలో మరో కేసు నమోదైంది. 2020లో మహారాష్ట్రపేటలో నమోదైన కేసులో రిమాండ్ కు వెళ్లి వచ్చాను. పిల్లల్ని కొనుగోలు చేయడంలో సంజయ్ తో పాటు సంతోషి కీలకంగా వ్యవహరించారు. సికింద్రాబాద్ సెంటర్లో నూపర్వైజర్ కం ఫాస్టర్ సిస్టర్ కృష్ణ.. రిసెప్షన్ గా పద్మ.. టెలికాలర్ గా అర్చన, మేరీ, సోనా.. నర్సుగా సురేఖ.. ల్యాబ్ టెక్నిషియన్ గా ప్రభాకర్ ఉన్నారు. వైజాగ్ సెంటర్లో మేనేజర్ గా కళ్యాణి, ల్యాబ్ టెక్నిషియన్ గా రమ్య ఉన్నారు. విజయవాడలో డాక్టర్ మధులత, డాక్టర్ కిషోర్ బాబు, డాక్టర్ కరుణ కీలకంగా వ్యవహరించారు.

అనన్టీషియా డాక్టర్ గా గాండ్ హాస్పిటల్ కి చెందిన సదానందం కీలకంగా ఉన్నారు. డబ్బు మొత్తాన్ని వివిధ బ్యాంకులకు బదిలీ చేశాను. సరోగిని కేన్ షీట్లు మొత్తాన్ని ఎవరు ముట్టుకోకుండా భద్రంగా దాచాను. నా కన్నెస్ట్రెస్ రూమ్ లో ప్రత్యేక బాక్సులో భద్రపరిచాను. గోపాలపురంలో ఫిర్యాదు చేసిన రాజస్థాన్ దంపతుల కేస్ లో సరోగిని ద్వారా బిడ్డను ఇస్తానని నమ్మించాను’ అని అంది.

సానసనభలు అమోదించిన బిల్లులను గవర్నర్లు, రాష్ట్రపతి నిర్దిష్ట గడువు లోగా అమోదించాలంటూ కోర్టులు వారిని నిర్దేశించవచ్చా అనే అంశంపై అభిప్రాయాలు తెలియజేయాలని ఇటీవల సుప్రీం కోర్టు కేంద్రం, రాష్ట్ర ప్రభుత్వాలకు నోటీసులు జారీ చేసిన విషయం తెలిసిందే. ఈ విషయంపై కేంద్ర ప్రభుత్వం అత్యున్నత న్యాయస్థానానికి పంపిన లిఖిత పూర్వక వివరాలు తాజాగా బయటకు వచ్చాయి. అందులో రాష్ట్రపతి, గవర్నర్ ల అమోదానికి గడువు విధించే అధికారం కోర్టుకు ఉందని కేంద్ర ప్రభుత్వం పేర్కొంది. కొన్ని విషయాల్లో న్యాయస్థానం జోక్యం చేసుకుంటే రాజ్యాంగపరంగా గందరగోళం తలెత్తే అవకాశం ఉందని ఆందోళన వ్యక్తం చేసింది. బిల్లులపై గవర్నర్లు అంగీకారం తెలిపే విషయంలో కొన్ని సమస్యలు ఉన్నప్పటికీ.. గడువు విధించడం వల్ల రాష్ట్రపతి, గవర్నర్ల అత్యున్నత స్థానాన్ని తగ్గించినట్లు అవుతుందని కేంద్రం తెలిపింది. ఆ రెండు స్థానాలు ప్రజాస్వామ్య పాలనకు సంబంధించిన ఉన్నత ఆదర్శాలను సూచిస్తాయని పేర్కొంది. వారి విధుల్లో ఏదైనా లోపాలు ఉంటే అనవసరమైన న్యాయ జోక్యాల ద్వారా కాకుండా రాజ్యాంగపరమైన యంత్రాంగాల ద్వారా సరిదిద్దాలని సూచించింది. తమిళనాడు శాసనసభ అమోదించిన 10 బిల్లులను ఆ రాష్ట్ర గవర్నరు ఆర్.ఎన్.రవి అమోదించకుండా తన వద్దే ఉంచుకోవడం సరికాదని ఈ ఏడాది ఏప్రిల్ లో సుప్రీంకోర్టు స్పష్టంచేసింది. రాష్ట్రాలు పంపే బిల్లులను రాష్ట్రపతి/గవర్నర్ గరిష్టంగా మూడు నెలల్లోగా అమోదించడమో, రిఫైజ్ చేయడమో చేయాలని నిర్దేశించింది. ఈ తీర్పు తర్వాత కూడా గవర్నర్లు బిల్లులపై జాప్యం చేస్తుంటే సర్వోన్నత న్యాయస్థానాన్ని నేరుగా ఆశ్రయించవచ్చని, గవర్నర్ నిష్క్రయావరత్నం న్యాయసమీక్ష పరిధిలోకి వస్తుందని స్పష్టంచేసింది. రాజ్యాంగ అధికరణం 142 ద్వారా అటువంటి సంపూర్ణ అధికారం సుప్రీంకోర్టుకు ఉందని జస్టిస్ జె.బి.పార్థివాలా, జస్టిస్ ఆర్.మహాదేవన్ ధర్మాసనం తేల్చి చెప్పింది. అయితే గతంలో ఎన్నడూ లేనివిధంగా ఈ అంశంలో గవర్నర్ తో పాటు రాష్ట్రపతికి గడువు విధించడంపై భారత రాష్ట్రపతి డ్రౌపది ముర్ము స్పందిస్తూ.. రాజ్యాంగంలో అలాంటి నిబంధనేదీ లేనప్పుడు సుప్రీంకోర్టు (%బాలజూతీవవ జతీబతీ%) తీర్పు ఎలా ఇచ్చిందని ప్రశ్నించారు. అనంతరం దీనిపై విచారణ జరిపిన న్యాయస్థానం గడువు విధింపుపై అభిప్రాయాలు తెలియజేయాలని కేంద్రం, రాష్ట్ర ప్రభుత్వాలను కోరింది.